

डायमंड लीग फाइनल में नीरज की जगह पक्की

नवभारत न्यूज
ब्रसेल्स, 28 अगस्त भारत के स्टार जैवलिन शोअर नीरज चोपड़ा ने डायमंड लीग फ़ाइनल 2026 के लिए क्वालिफ़ाई कर लिया है. उन्होंने सीज़न के आखिरी एथलेटिक्स मीट के लिए आखिरी जगह हासिल की, जो बेल्जियम में 4 और 5 सितंबर को आयोजित होगा.

पूरे सीज़न में 12 पॉइंट हासिल करके नीरज चोपड़ा ने छह खिलाड़ियों वाले फ़ाइनल में अपनी जगह पक्की की. पोलैंड के डेविड वेग्नर और जर्मनी के रियो 2016 ओलंपिक चैंपियन थॉमस रोहलर, दोनों ने डायमंड लीग जैवलिन श्रो स्टींडिंग में 10-10 पॉइंट हासिल किए.



सीरीज के अंत में पॉइंट के आधार पर शीर्ष छह खिलाड़ी सीज़न के आखिरी फ़ाइनल के लिए क्वालिफ़ाई करते हैं, अगर पॉइंट बराबर हों, तो फ़ेसला सीज़न के सर्वश्रेष्ठ वैध श्रो (लीगल मार्क) के आधार पर किया जाता है. नीरज चोपड़ा ने अब लगातार पांच डायमंड लीग फ़ाइनल इवेंट के लिए क्वालिफ़ाई किया है. उन्होंने 2022 में खिताब जीता और 2023 से 2025 तक उपविजेता रहे. असल में, पिछले साल सितंबर में टोक्यो में हुई वर्ल्ड चैंपियनशिप के बाद से हुई अपनी पिछली चार मुलाकातों में श्रीलंकाई खिलाड़ी नीरज से आगे रहे हैं. डायमंड लीग फ़ाइनल के लिए क्वालिफ़ाई करने वाले अन्य एथलीटों में ग्रेनाडा के पूर्व वर्ल्ड चैंपियन एंडरसन पीटर्स, त्रिनिदाद और टोबैगो के मौजूदा सैपियन केशोरन वाल्कांट, केन्या के ओलंपिक मेडलिस्ट जूलियस येगे और अमेरिका के कर्टिस थॉम्पसन शामिल हैं. पुरुषों का जैवलिन इवेंट शुक्रवार को ब्रसेल्स के किंग बॉडियन स्टेडियम में डायमंड लीग फ़ाइनल के दूसरे दिन होगा.

एक नजर में मसाई ने जीती 100 मीटर बाधा दौड़

ज्यूरिख. अमेरिका की धाविका मसाई रसेल ने ज्यूरिख डायमंड लीग 2026 में 12.09 सेकंड समय के विश्व रिकॉर्ड के साथ महिलाओं की 100 मीटर बाधा दौड़ का स्वर्ण पदक जीता मसाई रसेल ने गुरुवार को वेल्टवलास ज्यूरिख में महिलाओं की 100 मीटर बाधा दौड़ का वर्ल्ड रिकॉर्ड तोड़ा. उन्होंने इस दौड़ को 12.09 सेकंड का समय का पूरा किया.

उनका यह प्रदर्शन एलिसन डॉस सैंटोस के पुरुषों की 400 मीटर बाधा दौड़ का वर्ल्ड रिकॉर्ड (45.80 सेकंड) तोड़ने के 40 मिनट से भी कम समय बाद आया. पेरिस 2024 में ओलंपिक गोल्ड जीतने वाली रसेल ने यूजीन में 2022 वर्ल्ड चैंपियनशिप में टोबी अमुसन द्वारा बनाए गए 12.12 सेकंड के वर्ल्ड रिकॉर्ड में 0.03 सेकंड की कमी की. उन्होंने यह कारनामा 0.0 मीटर/सेकंड की हवा की गति के साथ, बिना हवा वाले हालात में किया. अमुसन गुरुवार को 12.23 सेकंड के सीज़न के सर्वश्रेष्ठ समय के साथ दूसरे स्थान पर रहीं.



किंग्समेन ने पैट्रियट्स को 11 रनों से हराया

बैसेटरे, 28 अगस्त सेम अयूब (102) रनों की शतकीय पारी की बदौलत जमेका किंग्समेन ने सेंट किट्स एंड नेविस पैट्रियट्स के खिलाफ 11 रन से जीत हासिल की. आखिरी ओवर में 31 रनों की जरूरत थी, दासुन शानका ने तीन छक्के लगाकर पैट्रियट्स की उम्मीदें बनाए रखीं, लेकिन ओडियन रिमथ ने संयम बनाए रखते हुए जीत पक्की की. पांच मैचों में केवल एक जीत के साथ, पैट्रियट्स अंक तालिका में सबसे नीचे है, जबकि इस जीत साथ किंग्समेन चौथे स्थान पर पहुंच गए. पहले गेंदबाजी करने का फैसला करने के बाद, नसीम शाह ने किंग्समेन के दोनों सलामी बल्लेबाजों को सस्ते में आउट कर दिया. जब वे पारी को संभालने की कोशिश कर रहे थे, वर्निंदु हसरंगा ने पावरप्ले के ठीक बाद किर्क मैकेंजी को आउट करके अयूब और मैकेंजी के बीच 31 रनों की साझेदारी को तोड़ दिया.

महिला एशिया कप 30 अगस्त से थाईलैंड के खिलाफ अभियान की शुरुआत

भारत की नजर रिकॉर्ड आठवें एशिया कप खिताब पर

05 सितंबर को पाकिस्तान से महामुकाबला

13 सितंबर को खेला जाएगा फाइनल

नवभारत न्यूज
दुबई, 28 अगस्त भारतीय महिला क्रिकेट टीम 2026 महिला एशिया कप में रिकॉर्ड आठवीं बार खिताब जीतने के इरादे से उतरेगी.

टूर्नामेंट का आयोजन 28 अगस्त से 13 सितंबर तक संयुक्त अरब अमीरात के दुबई



इंटरनेशनल स्टेडियम में होगा. सात बार की चैंपियन भारतीय टीम इस बार भी खिताब की प्रबल दावेदार मानी जा रही है.

नीदरलैंड और अर्जेंटीना फिर वर्ल्ड कप फाइनल में बेल्जियम और ऑस्ट्रेलिया को दी मात, 2022 की खिताबी भिड़ंत दोहराएंगी दोनों टीमें



नीदरलैंड और अर्जेंटीना फिर वर्ल्ड कप फाइनल में बेल्जियम और ऑस्ट्रेलिया को दी मात, 2022 की खिताबी भिड़ंत दोहराएंगी दोनों टीमें

नवभारत न्यूज
एम्स्टर्डम, 28 अगस्त. एफआईएच महिला हॉकी वर्ल्ड कप का फाइनल एक बार फिर नीदरलैंड और अर्जेंटीना के बीच खेला जाएगा.

गुरुवार को खेले गए रोमांचक और कड़े सेमीफाइनल मुकाबलों में मौजूदा चैंपियन नीदरलैंड ने बेल्जियम को 1-0 से हराकर लगातार आठवीं बार फाइनल में जगह बनाई, जबकि अर्जेंटीना ने ऑस्ट्रेलिया को 1-0 से मात देकर खिताबी मुकाबले का टिकट

कटाया. शनिवार को होने वाला फाइनल चार साल पहले हुए मुकाबले की यादें ताजा करेगा. 2022 के वर्ल्ड कप फाइनल में भी दोनों टीमों आमने-सामने थीं, जहां नीदरलैंड ने खिताब अपने नाम किया था. घरेलू मैदान पर खेल रही नीदरलैंड को बेल्जियम के खिलाफ आसान जीत की उम्मीद थी, लेकिन मुकाबला बेहद संघर्षपूर्ण रहा. बेल्जियम ने शुरुआत से ही डच टीम पर दबाव बनाए रखा. हालांकि हाफ टाइम से ठीक पहले नीदरलैंड ने शानदार काउंटर अटैक किया और

दूसरे सेमीफाइनल में अर्जेंटीना और ऑस्ट्रेलिया के बीच भी कांटे की टक्कर देखने को मिली. पहले दो क्वार्टर में दोनों टीमों ने मजबूत रक्षात्मक खेल दिखाया. तीसरे क्वार्टर में अर्जेंटीना ने दबाव बढ़ाया और 47वें मिनट में जुलिएटा जंकुनास ने पेनल्टी कॉर्नर की शानदार रणनीति को गोल में बदलकर टीम को बढ़त दिलाई. ऑस्ट्रेलिया ने अंतिम क्षणों में बराबरी की पूरी कोशिश की, लेकिन अर्जेंटीना की गोलकीपर क्रिस्टीना कोर्सेटिनो ने शानदार बचाव करते हुए जीत सुनिश्चित कर दी. इसके साथ अर्जेंटीना सातवीं बार वर्ल्ड कप फाइनल में पहुंच गया.

28वें मिनट में फ्रेडरिक माटला के डिफ्लेक्शन से बढ़त हासिल कर ली.

2030 तक खेल की तस्वीर बदलेगा भारत



खेल दिवस विशेष

04 साल खेल वीरों के लिए बहुत अहम

दृष्टि शर्मा
भोपाल , 28 अगस्त ग्लासगो में कॉमनवेल्थ गेम्स का इंडा भारत के हाथों में आते ही अगला पड़ाव तय हो गया अहमदाबाद. 2030 में कॉमनवेल्थ गेम्स का शताब्दी संस्करण भारत में होगा. लेकिन असली चुनौती स्टेडियम, उद्घाटन समारोह और चमक-दमक से कहीं बड़ी है. अगले चार साल यह तय करेंगे कि भारत सिर्फ बड़े खेल आयोजन करने वाला



देश बनता है या सच में मजबूत खेल राष्ट्र भी.

अहमदाबाद में 15 से 17 खेलों के आयोजन का प्रस्ताव है. यानी भारत के पास अपनी पसंद के खेलों को मंच देने का भी मौका होगा. क्रिकेट और हॉकी जैसे लोकप्रिय खेलों के साथ एथलेटिक्स, तैराकी, बॉक्सिंग, जिम्नास्टिक्स, टेबल टेनिस और

भारोत्तोलन जैसे खेलों को मजबूत किया जा सकता है. सवाल यह है कि इन चार वर्षों में तैयारी सिर्फ खिलाड़ियों के लिए होगी या पूरे सिस्टम के लिए?

ऐसी पिच चाहते हैं, जहां तेज गेंदबाज जिताएं मैच : कर्स्टन

नवभारत न्यूज
कोलंबो, 28 अगस्त पिछले 15 वर्षों में कई मौकों पर श्रीलंका ने घरेलू मैदानों पर स्पिन गेंदबाजों के लिए बेहद अनुकूल पिचें तैयार की हैं, लेकिन मुख्य कोच गैरी कर्स्टन चाहते हैं कि आगे आने वाली सीरीज में उसी तरह की पिचें तैयार की जाएं, जैसा भारत और श्रीलंका के बीच खेली गई सीरीज के दौरान थीं.

इस सीरीज के दौरान कुल 67 विकेट गिरे, जिसमें से तेज गेंदबाजों ने 24 विकेट लिए. श्रीलंका के लिए असिता फ़र्नांडो सबसे सफल गेंदबाज रहे. उन्होंने 20 की औसत से 10 विकेट लिए और सीरीज में कुल मिलाकर



दूसरे सबसे सफल गेंदबाज रहे. पिचें बल्लेबाजों के लिए भी अच्छी थीं, जहां दोनों टीमों ने तीन-तीन शतक लगाए. सोनल दिनुशा ने तीन, देवदत्त पंडिक्कल ने दो और ध्रुव जुरेल ने एक शतक जड़ा. दोनों टेस्ट पांचवें दिन तक पहुंचे, जबकि इससे पहले श्रीलंका में कई सीरीज धूलभरी पिचों पर रिपनरों के क्रहर के कारण जल्दी खत्म हो जाती थीं.

रुमेश ने भाला फेंक स्पर्धा में स्वर्ण पदक जीता

नवभारत न्यूज
ज्यूरिख, 28 अगस्त श्रीलंका के भाला फेंक स्टार एथलीट रुमेश थरंगा पथिरागे ने ज्यूरिख डायमंड लीग 2026 में 92.07 मीटर की शानदार श्रो के साथ स्वर्ण पदक जीता. कॉमनवेल्थ गेम्स के 23 वर्षीय चैंपियन पथिरागे ने लेत्जिगुंड स्टेडियम में अपने छठे और आखिरी प्रयास में जीत दिलाते वाली श्रो की और ग्रेनाडा के पूर्व वर्ल्ड चैंपियन एंड्रसन पीटर्स से काफी आगे रहे.

पीटर्स ने सीजन के अपने सर्वश्रेष्ठ 86.93 मीटर के साथ दूसरा स्थान हासिल किया, जबकि पोलैंड के डेविड वेग्नर ने 85.16 मीटर का अपना व्यक्तिगत



सर्वश्रेष्ठ प्रदर्शन करते हुए तीसरा स्थान प्राप्त किया.

जून में रोम डायमंड लीग में 92.62 मीटर की श्रो के बाद वर्ल्ड लीडर के तौर पर प्रतियोगिता में उतरे थरंगा ने शुरुआत 81.50 मीटर से की और फिर दूसरे राउंड में इसे बेहतर करते हुए 88.23

मीटर तक पहुंचाया. श्रीलंकाई खिलाड़ी ने अपने तीसरे प्रयास में और भी बेहतर प्रदर्शन करते हुए 89.90 मीटर की दूरी तय की और शीर्ष स्थान पर अपनी पकड़ मजबूत की. इसके बाद उन्होंने 84.91 मीटर की श्रो की, लेकिन उनकी पांचवीं

पीटर्स ने शुरुआत में 86.93 मीटर की श्रो के साथ एक बेंचमार्क सेट किया, लेकिन वे इसमें सुधार नहीं कर सके। उन्होंने 82.17 मीटर, 83.52 मीटर, 84.22 मीटर और 82.08 मीटर की श्रो की और उनकी आखिरी कोशिश फाउल हो गई। वहीं, वेग्नर ने पांचवें राउंड में 85.16 मीटर का अपना सर्वश्रेष्ठ प्रदर्शन करते हुए पोंडिगम पर आखिरी स्थान हासिल किया।

कोशिश फाउल हो गई. जीत लगभग पक्की होने के बाद, थरंगा ने अपना सर्वश्रेष्ठ प्रदर्शन आखिरी राउंड के लिए बचाकर रखा और जैवलिन को 92.07 मीटर दूर फेंका.

प्रज्ञानंद ने जीता ग्रैंड चेस टूर का खिताब

नवभारत न्यूज
सेंट लुइस/चेन्नई, 28 अगस्त भारतीय ग्रैंडमास्टर आर. प्रज्ञानंद ने शुक्रवार को हुए रोमांचक फाइनल में अमेरिकी ग्रैंडमास्टर फैबियानो कारुआना को हराकर ग्रैंड चेस टूर का खिताब जीतने वाले पहले भारतीय खिलाड़ी बनने का गौरव हासिल किया. तमिलनाडु के मुख्यमंत्री सी जोसेफ विजय ने इस उपलब्धि के लिए उनकी सराहना की है.



विंसेंट कोमर को 18-12 से हराकर तीसरा स्थान हासिल किया. प्रज्ञानंद के लिए प्रतियोगिता की

इस खिताबी जीत के साथ, प्रज्ञानंद ने अगले साल होने वाले ग्रैंड चेस टूर के लिए भी अपनी जगह पक्की कर ली. उनके साथ कारुआना और एक अन्य अमेरिकी खिलाड़ी वेस्ले सो ने भी जगह बनाई. वेस्ले सो ने जर्मनी के

शुरुआत मुश्किल रही और क्लासिकल गेम्स के बाद वह 3-9 से पीछे चल रहे थे. हालांकि, 20 वर्षीय भारतीय खिलाड़ी ने रैपिड सेक्शन में शानदार वापसी की. उन्होंने दोनों गेम जीतकर कारुआना की बढ़त को कम किया, मुकाबले में नई जान फूँकी और मैच को फिर से रोमांचक बना दिया. इसके बाद मुकाबला ब्लिट्ज़ सेगमेंट में पहुंचा, जहां पहला गेम ड्रॉ पर समाप्त हुआ.

रेवंत रेड्डी ने जीत पर प्रज्ञानंद को दी बधाई

हैदराबाद. तेलंगाना के मुख्यमंत्री ए. रेवंत रेड्डी ने शुक्रवार को भारतीय ग्रैंडमास्टर आर. प्रज्ञानंद को अमेरिका के सेंट लुइस में ग्रैंड चेस टूर का खिताब जीतकर पूरा बधाई दी. मुख्यमंत्री रेड्डी ने कहा कि प्रज्ञानंद की जीत ने एक बार फिर अंतरराष्ट्रीय मंच पर भारत की ताकत दिखाई है और यह हर नागरिक के लिए गर्व का क्षण है. उन्होंने कहा कि शतरंज ग्रैंडमास्टर की यह उपलब्धि देश भर के खिलाड़ियों और युवाओं को प्रेरित करेगी.